



ఇష్టం లేని సంబంధం

రాత్రి తొమ్మిదిన్నరే పోయింది, ఇంటికి తరేపరికి.

వికారి తలువతనూనే 'బాగా జరిగిందిటగా, సన్నాన కుభ?' అంది.

'అ. కాని అప్పుడే నీ దాకా యెలా వచ్చింది?'

'మీరు చెప్పకపోతే తెలియ దనుకున్నారా?'

'ఎవరు చెప్పేరయితే?'

‘ఇంటివాళ్ళక్కూర్చు, వరం! - పాటలు నాడతా అమ్మాయి
తనూ క్లాసు మేట్స్కు...’

‘సరేలే - ఏవో ఉంటాయ్. బరకాయ పచ్చలు’

కాళ్ళూ చేతులూ కడుక్కొని భోజనానికి కూచున్నాను. వికాలి వ్రసంగం మార్చలేదు. కూరా పచ్చడి నే నడగడానికి నో సిమిషం ముందుగానే ఒడ్డించేస్తూ నేను భోజనం సంగతి మాట్లాడ కుండా జాగ్రత్తపడింది.

‘అది కాదండీ. ఎన్నాళ్ళయిందే-అత నీ వూరొచ్చి?’

‘అయిదురోజులు దాటింది ఇవాళ్ళికి.’

‘మకాం కూడా మన విధిలో నెట? చెప్పేరేకాదు.’

‘ఎదో అలా అయిపోయింది - ఇంతకి నీ ఆతిథ్యం కనీసం నీ నేత్రో పి కప్పు కాఫీ అతనికి ప్రాప్తం అదేమాలే!’

‘అయ్యో వావం! అలా ఎందుకైపోవాలి? ... అడ్డమైన ముహూర్తి ఇంట్లో పెట్టి మేపినప్పు డీ మాట లెక్కడి వెళతాయండీ?’

‘అబ్బ. అలాక్కాదు వికాలా! తను. వాళ్ళ స్కూలు తరపున ప్రతినీధిగా వచ్చాడు. అన్నిజిల్లాల్లోనీ అన్నీ హైస్కూళ్ళూతలో ప్రతి నీధినీ వంపేరు. భోజనాలూ, కాఫీలూ అన్నీ స్కూల్లోనే ఏర్పాటు చేసుకున్నారు. కాదని ఇంకోచోటికి వెళ్ళడం సగం గౌరవం కాదని, ముందే కట్టుదిట్టం చేసుకున్నారుట. అసలు మకామే స్కూల్లో ఉండ వలసింది. ఈ వూళ్ళో కొందరికి అతను నా ఫ్రెండని తెలిసి కథలూ పాటలూ వాట్లగురించి ఏదో నాలుగు ముక్కలేనా మాట్లాడుకో టాని కక్కడ వీలుండదని, ఈ విధిలోనే ఆ భాళీ ఇంట్లో అత నొక్కడికి మకాం ఏర్పాటు చేసేరు. అంతకన్నా మరేం లేదు.’

‘సగలే! మమ్మల్నికూడా పొగడేరుట!’

‘పొగడ్డానికి నాలో ఏముంది? — ఇంతగొప్ప రచయితకి బాల్యమిత్రుడైనందుకు ఫలానావారి అదృష్టానికి మా అభినందనలు— అని ఏదో అన్నారు; సభల్లో అలా అనడం మామూలేగా!’

‘మీకు బాల్యమిత్రు డన్నారూ?’

‘అంతేగా మరి! ఇప్పుడు నాకు ముప్పయి మూడు వెళ్లాయి. పదహారో ఏట, అతనికి నాకూ మొట్టమొదట స్నేహం కలిసింది. ఆ వయస్సువేపు ఇప్పుడు చూస్తే బాల్యం లాగే కనిపిస్తోంది...’

‘మరి మనింటి కొక్కసారి — పోనీ భోజనానిక్కాకపోతే ఊరికేనైనా తీసుకు రాలేదే?’

‘చెప్పేనుగా, ఏవో అలా అయిపోయిందని!’

‘ఇంకా వుందా, వాళ్ళ మీటింగు?’

‘ఇవ్వొళ్ళితో సరి.’

‘అయితే రేపు అతన్ని మనింటికి భోజనానికే పిలవండి.’

‘అబ్బో—ఏం చెప్పా!’


నేను కంచంలో చెయ్యి వదిలేసి, విశాలివేపు ఎగతాళిగా చూస్తూ నవ్వేను.

‘నా యిష్టం.’

‘అదిగాదు. అంత ఇంప్రెస్టు ఏమిటా నా ఫ్రెండుమీదఅని!’

‘ఇంప్రెస్టు ఉండదా?—అన్ని పుస్తకాలు రాసిన మనిషి స్వయంగా మనింటి పక్కనే కేంప్ ఒచ్చి ఉన్నాడంటే, అందులోనూ మీకు బాల్యమిత్రుడంటే, ఓ మారు దగ్గిరిగా చూడాలని — అతను మాట్లాడితే వినాలని, కుతూహలంగా ఉండదా? — మీ యింట్లో అన్నం ముట్టనని అతనేం శపథం చేసేదా?’

‘అయ్యబాబోయ్—కొంపడకు. రే పతన్ని తీసుకొస్తాగా?’



వంటయిపోయింది - భోజనానికి లెమ్మని చెప్పడానికి న
 వెళ్ళేవారికి మురళి ఎవరితోనో ఏదో విట్టకథ చెబుతున్నాడు. ముగ్గురు
 శ్రోతలమధ్య ఆతనికడతం ఉలాపంగా, ప్రముఖంగా వివరించుతోంది.

“ఏమి తేమిటి- నేను లేకుండా ఏదో చెప్పేస్తున్నావే” అన్నాను మళ్ళీ. మొదలుపెట్టమని అడగడానికి ఇష్టంలేక!

“ఆ, ఏము దీ. మీ రింకా పెళ్ళి చేసుకోలేకెందుకొకడుగు తున్నా రీయన. దానికి నా ఎడ్వంచరే ఒకటి చెబుతున్నాను...”

“ఎడ్వంచరా!”

“ఆ, ఎడ్వంచరే. పెళ్ళిచూతున్న చూడ్డానికి వెళ్ళడం జరిగి కుర్రాళ్ళకి అంశేగా.”

“కాకే.., ఇప్పుడు మరీనూ. ఆడపిల్లలకూడా ప్రశ్న లడిగేస్తున్నారట: మీకు చదరంగం ఒచ్చా, నైలుతొక్కడం ఒచ్చా- ఫీసర్ ఎదుటబడి పొమోషన్ అడగలరా- అంటూ నూ అంతెందుకు- మొన్న మధ్య ఈ ఊళ్ళోనే వాళ్ళిలు మంచి బజార్లో అన్నమాట:- పెళ్ళి కొడుకు ఏదో కొ త నాసిరకంగా కనవిస్తేనూ, ఈ ట్రాఫిక్ లో రోడ్డు దాటటానికి మీ కెంతసేపు పడుతుందని అడిగిందిట ఓ అమ్మాయి...!” అన్నాను.

అందరూ నవ్వారు.

“నాకు జరిగింది అలాటిదికాదులే, అయితే చాలా రోజులెందనుకో: అప్పటికి. కా మొగపిల్లల్ని ప్రశ్నలడగడందాకా రాజేదు. నేనూ మా చిన్నక్క. మ్యా కలిసి వెళ్ళేం పిల్లనిచూడ్డానికి వాళ్ళనలు బంధువులే. అయితే చాలా వీనాసివాళ్ళు. వాళ్ళ ఫేమిలీ హిస్టరీకూడా అంత మంచిదిగాదు. ఆ పిల్ల అక్కగారొకావిడ భర్తతో పోటాడి వుట్టి. టికి మకాం ఒప్పేసింది ఇంకొకావిడ ఎక్కడో ఉద్యోగం చేసుకుంటున్న భర్తగార్ని ఆ వూరికి ట్రాన్స్ఫర్ అయింది. అందు కేదో కారణం వుంది. ఆవిడ కేక్టర్ మంచిది గాదని చెప్పుకునే వారు. అదంతా ఇప్పుడు మన కెందుకులెండి—

“చెప్పేదేమిటంకే-మాకు మీ పిల్ల అక్కరేదు మొర్రో అంటున్నాకూడా లక్ష్యపెట్టలేదువాళ్ళు. ఓసారి పిల్లని చూడకూడదా

అని కబురూ... వాళ్ళ పిల్లని చూసీచూడగానే మొహం తిరిగిపోయి బాబోయ్: నాకు కట్నంవొద్దు కానుకలూ ఒద్దు, ముందీ అవ్వరస నిచ్చి పెళ్ళంటూ చెయ్యండి చాలు, అంటామని వాళ్ళ ఉద్దేశం!

అని అందరి మొహాలవేపూ చూసేడు మురళి, అందరూ చిరు నవ్వులు విసిరి అతన్ని ప్రోత్సహించేరు.

“ఏదోమరి: కాకిపిల్ల కాక్కిముద్దూ.”

“ఎవళ్ళ ఆశలు వాళ్ళవీ.”

“సరే వెళ్ళాం. మేం వెళ్ళేసరికి సాయంత్రం నాలుగైంది. పొద్దుట ఏ తొమ్మిదింటికొ చేసేసి ఫ్లాస్కులో పోసేసిన బాపతు కాఫీ చెరో కప్పు ఇచ్చేరు. మేం వస్తామని రాసిన ఉత్తరం అందిన నాడు చేసిన పకోడీలూ, అవి తింటేనేగాని పిల్లని చూపించం అన్నట్టు ఓ పట్టాన పిల్లని ఇవతలికే తీసుకురా లేదు—”

“పావం ఏదో శక్తికొద్దీ ముస్తాబు చేస్తున్నారేమో” అన్నా డొక శ్రోత.

“అదికాదోయ్. ఈ పకోడీలూ-కాఫీ ఆరగించినమీదట-చావు రా లేదన్న ఆశ్చర్యంలో ఎలాంటి ఆకారం కళ్ళబడ్డా ప్రాణానికి హాయిగా తగిలి, సరే కానివ్వండి! అనకపోతారా అని” అన్నాడు ఆయన.

“సరే అదృష్టవశాత్తూ - పెళ్ళిచూపుల టిఫిన్ అంతా తినక్క రేదన్న అనవాయితి ఒక టుందిగా. దాని మూలంగా మాకు డాక్టర్లు ఖర్చు తగ్గిందనుకోండి-అనక ఊడిపడింది. భామ వేషం? సరిగ్గా నాలుగ్గజాల దూరంలో కూచోబెట్టారు. అక్కణ్ణించే లక్షణాలన్నీ కనబడ్డాయి... చేతులకీ, మొహానికీ సరిగ్గా అంగుళం పొడుగు రోమాలు!... రామరామ! వేషం చూదామా అంటే ఇంట్లో ఉన్న వాళ్ళందరివీ తలోటీ తొడిగేశారు. నెకెస్ ఒకరినీ, గాజులు మరొక రివీ చెవుల కమ్మ లింకొకరినీ. జెడలో నాగరం బహుశా పొరుగింటి



వాళ్ళదీ. జాకెట్టు వీరా సరే, వాళ్లమ్మ పెళ్ళినాటి వనుకోండి —
ఆ విగ్రహం మాదాల్సిందే. వర్ణించనం కష్టం...

‘పాపం ఎంత సేపు కూర్చున్నారో అలా ఆవిడ కెదురుగా
ఆ దృశ్యం చూస్తూ?’

‘ఎద్వెంచర్ అని ఉరికే అన్నారామరి!’

‘—సరే. అయింది కాదూ. మా చిన్నక్కయ్య సరసాల
మారి. కాసేపు అవీ ఇదీ అడిగి యథాశక్తి ఏడిపించుకు తింది.
కాస్తలో కాస్త ఎంటర్ టెయిన్ మెంటునుకోండి.’

అందరూ కళ్ళూ చెవులూ అప్పజెప్పి వింటున్నారు. చెప్ప
వలసిన మాటలు నోట్లోనే ఉండిపోయి, నా క్కొంచెం కష్టంగానే
ఉంది.

‘ఇహ అప్పుడు పాటకచేరి; నా సామిరంగ!’ అన్నాడు
మురళి; అసలు ఆత్రుగం అంతా ఇందులో ఉంది. చూస్తో,
అన్నట్టు.

ఆ సంగతి గ్రహించిన వొక శ్రోత ‘చేతులారా చేసుకున్న
పాపం; అనుభవించక తప్పతుందా? — మిమ్మల్నెవరు ఆడగ
మన్నారు, పాటొచ్చా?—ఏది ఒకటి విందాం!—అంటూను?’
అని గడుసుగా నవ్వుతున్నాడు.

‘అబ్బేబ్బే — మా వల్ల ఏం తప్పలేదు. కాకపోతే ఉది
మా పూర్వలెవరో చేసుకున్న పాపం అయివుండాలి. అంతే—
పాట మొదలు పెట్టకముందే—మా చిన్నక్కయ్య నేనూ పోదాం
అంటే పోదాం అని గిలుగున్నాం. మధ్యవర్తివేపు తిరిగి గొంతుక
సవరించుకొనే లోపలే ఆ పిల్ల తల్లిగారు ఉండీ, మా తప్పిపోయిన
ఆత్తగారు—‘అమ్మాయికి పాటకూడా ఒచ్చు.’ అంది మొహం
చేటంత చేనకని. అక్కడికి మా చిన్నక్కయ్య తెంచేసి ‘ఒస్తే
నిం లెండి; మరోసారి వినొచ్చు.’ అనేసి సహం లేచింది. ఇంతలో

మళ్ళీ అందుకుని 'మరోసారి విందురుగాని. ఎప్పుడు వింటే మాత్రం ఈ సొంపొస్తుందా?' అని ఆ తల్లి బలవంతాన ఆర్మణీపెట్టి తెచ్చి కూతురు మందర కుదేసి; 'సిగ్గుబడకమ్మా, ఒక్క తేదేనా పాడు' అని బెత్తాయించింది...

'పాపం!' అన్నాడొక శ్రోత.

'—ఇహ ఎత్తుకుందండి ఆ అమ్మాయి. అది హిందీ పాటో, మరాఠీయో, లేకపోతే నేపాలీ భాషో తెలీదు. సిరి రామచంద్ర కృపాకు భజమన హరణ భవభయ దారుణం—ఆ ముక్కలు మాత్రం అలా జ్ఞాపకం ఉండిపోయాయి. ఇప్పటికీ జ్ఞాపకం — దారుణం, దారుణం!'

'నిజంగా దారుణమేనండీ' అన్నా డొక శ్రోత.

'అసలది మంచి కీర్తనేనండీ — మొదట్నుంచి మా ఫ్రెండుకి హిందూస్తానీ సంగీతం అన్నా హిందీ కీర్తనన్నా నచ్చవు ... కవి స్వార్థపరుడు కదా! అవి తెలుగే అయివుండాలి; తనే వ్రాసుంకే ఇంకా మంచిది!' అన్నాను నేను.

'ఇది మరీ బాగుందోయ్. నేను రాసిన పాటలు నా పెళ్ళి చూపులకే ఎవరు పాడగలరు?'

'అదేమంత అసాధ్యమా? ఇప్పటికీ నీకు పెళ్ళికాలేదు. నువ్వు రాసిన పాటలు దాదాపు పాతిక ముప్పయి వరకూ దేశంలో మంచి ప్రచారంలో ఉన్నాయి. ఇవాళ నీ పాటలు రాని ఆడపిల్లలు లేనేలేరని నువ్వు అనలేవు. మాట వరసకి నిన్నరాత్రి గోవింద రావుగా రమ్మాయి... అన్నీ నీ పాటలే పాడింది కద!'

'అయితే మాత్రం—మనం ఆ దృష్టితో?' అన్నాడు మురళి కంగారుగా.

'—అయింది కద! సపోజ్ గోవిందరావుగారు ఇవాళ సాయంకాలం నిన్ను టీకి ఇన్వయిట్ చేసినట్టే చేసి — అయ్యా,

మీ కింకా పెళ్ళికాలేదని విన్నాను. మరి మా అమ్మాయిని చూసేరు కదా! మీ అభిప్రాయం ఏమిటని అడిగేరనుకో—“ఏమో నండీ—ఆ దృష్టితో చూడలేడు” అంటావా? నన్నడిగితే—ఈ పెళ్ళి చూపులనే సిస్టమ్ లోనే ఏదో మిస్టరీ ఉంది. ఎక్కువమంది ప్రిజుడిన్ అయిపోతున్నారు. ఏదో బావుందని వెళ్ళి అన్నీ వున్నాయనుకొని తీర్మానించుకోడం, లేకపోతే ఏదో నచ్చలేదనుకొని అన్నిటికీ వంకలు పెటుకోడం—పది నిమిషాలు మొదలు అరగంట వరకూ జరిగే యీ తరగంలో పో మధ్య. నిజం తెలుసుకొందుకు అవకాశం చాలా తక్కువ!” అన్నాను.

‘అదీ నిజమే లెండి’ అన్నా దొక శ్రోత లేని నవ్వు లెచ్చు కుంటూ.

‘మొత్తానికి అలా ముగిసిందన్నమాట. మీ ఎడ్యంచర్!’ అని రెండో ఆయన నవ్వాడు.

మూడో ఆయన ఏదీ అనకముందే నేను మురళి వీపు మీద తట్టి ‘మరే—చెప్ప మరిచాను!— వంటయిపోయింది. భోంచేసొద్దాం వద.’ అన్నాను.

‘ఓ, యస్. ఆయామ్ రెడి.’

భోజనాలయిపోయి ఇవతల పడ్డాం.

‘ఏమిటో నువ్వు సరిగ్గా సహజంగా భోంచేసినట్టు లేదు. అన్నాను.

‘అబ్బేబ్బే లేదు—నాకు మీ యింట్లో మొహమాటమా?’

‘మొహమాటం అని గాదు. ఏదో పరధ్యానంగా వున్నావు’ అన్నాను. అతను భోంచేస్తున్నంత సేపుకూడా అంతే. మాటలు నవ్వు

యోచితంగా రాలేదు. ఒకదానికొకటి చెప్పడం, మళ్ళీ అది సద్దు కుందికి ఇంకో ఊదో చెప్పడం—ఇలా అయింది.

మేం విజయనగరంలో చదువుకున్నాం. కృష్ణమూర్తి హోటలులో భోంచేసి, పక్కనే ఉన్న పంతులుగారి కిళ్ళీకొట్లో ఉప్పుచెక్కా వీలక్కాయ కిళ్ళీ వేసుకోడం అనాటి జీవిత మాధుర్యాలలో ఒకటి. దొరకాలేగాని ఉప్పుచెక్కమజా ఎప్పటికీ నాకు చాలా అనుభవ నీయంగా ఉండిపోతుంది. ఈ ఉళ్ళో దొరకవుగాని, మొన్నీ మధ్య వెంకట్రాజు గజపతి నగరం వెళ్ళితే అతనిద్వారా తెప్పించినవి కొద్దిగా ఉన్నాయి.

‘ఇ వెక్కడ సంపాదించేవోయ్’ అంటూ మురళి సర్వం మరిచి తాంబూల చర్వణంలో పడ్డాడు.

ఆ నిషా దిగి పోకుండానే అ. దుకున్నాడు. ‘నీ పెళ్ళయి ఎన్నాళ్ళయింది?’

‘ఆః. కాన్నాళ్ళయింది. ఐదా రేళ్ళయింది.’


‘అత్తారేవూరు?’

‘వీతావురం. నుబ్బరామయ్య గారని, ఎట్టేట్లో దివాన్ గా ఉండే వారు మా మామగారు!’

రక్కుమని ముందుకి వంగాడు మురళి. చిన్న దగ్గ దగ్గాడు.

‘తీక్కెట్టించా? ఈ ఉప్పుచెక్క అలవాటేకపోతే ఇంతే. అలాగే ఉండు. మంచినీళ్ళు తెస్తాను!’ అని వంటింట్లో కెళ్ళాను.

గానులు ఖాళీ లేవు. అయిదుగానులు పాయసంతోనూ నీళ్ళ తోనూ మా కంచాల దగ్గర ఎంగిలిపి ఉండిపోయేయి. వికాల మూడు గానులు తన భోజనం దగ్గర పెట్టేసుకుంది. చేనేదిలేక నా పీట దగ్గర మంచినీళ్ళ గాను తీసి, వరండాలో కెళ్ళి కడుక్కొచ్చి, బిందెలో ముంచాను.



‘నీమిటంటున్నాడు మీ ఫ్రెండు?’ అంది వికాల.

‘అబ్బే! ఏం చెడు. నీ గురించే భోగట్టా చేస్తున్నాడు. ఏ వూరు? ఏం కదా అంటూనూ, ఇంతటో ఉప్పుచెక్క గొంతుక్కి అడం పడినట్టుంది’ అని చిలిపిగా నవ్వసి, నీళ్ళు పట్టుకొని హాల్లో కొచ్చేను

మురళి. హాల్లో ఫోటోలవేపు చూస్తున్నాడు. మా పెళ్ళి ఫోటో ఒక మంచి ఎనారిమెంటు, దాని కిటూ అటూ నాదీ వికాలినీ పెద్దపెద్ద బస్ ఫోటోలూ, అన్నిటోకి ఈ మూడే ఆకర్షణీయంగా ఉంటాయి: వాటి వేపే చూస్తున్నా డతను.

‘వీతావురంలో ఇంత మంచి ఫోటోగ్రాఫర్లున్నారటోయ్ |’ అని పలకరించాడు మురళి తను ఇంతసేపూ ఫోటోగ్రఫీనే పరిశీలించి చూస్తున్నాడని నే ననుకోవాలని కాబోలు!

‘మంచినీళ్ళు తాగు.’ అన్నాను సమాధానం చెప్పకండా.

‘కెళ్లరేదు: నువ్వలా వెళ్ళగానే సర్దుకుంది’ అంటూ నే నీళ్ళు తాగేశాడు: చిరునవ్వు తెచ్చుకుంటూ.

అతను ఇందాక హాతాతుగా ఒంగి, దగ్గడం ఎందుకో, ఇప్పుడు నీళ్ళు తాగుతూ నవ్వడం ఎందుకో, నాకు తెలుస్తున్నట్టుంది.

అతను ఇంకా నవ్వుతూ నే:—అది సరేకాని, వీళ్ళకి నువ్వెలా చిక్కడ్డావు?’ అన్నాడు.

అంటే?—వీళ్ళు నీ కెలా తగులుకున్నారు — అనా? పాపం. మోసపోయావు మిత్రమా! అన్న జాలి ధ్వనించింది.

నాకు తెలిసిపోయింది. నా మిత్రుడు ఎడ్వెంచర్ చేసిన పెళ్ళి చూపుల్లోని కన్య ప్రస్తుతం మా ‘వికాలి’గా, మా యింట్లో ఉంది!

దారుణం, దారుణం!



'సారీ! ఇలా అవుతుందనుకో లేదోయ్' అన్నాడు మురళి.

'అరె! నువ్వలా ఎందుకంటున్నావో నా కర్ణం కావడం గాదు. ఇందులో ఎవరైనా నిచారించవలసింది ఏముంది అసలు?' అన్నాను.

ఓ నిమిషం పూరుకొని 'నేనేం అన్నానో నాకు గుర్తు రావడం లేదు...' అని తడుముకోసాగాడు మురళి.

ఇందాక ఆ సిగ్గుమాలిన ఉపాఖ్యాన క్రమంలో, తను పొర పొయిన ఏదైనా అనరాని మాట లన్నాడా అని అతనిప్పుడు బాధ పడుతున్నట్టుంది.

'నాకూ గుర్తులేదు...' అని నవ్వేసి, 'గనక నువ్వేదీ గుర్తు తెచ్చుకోడం మంచిదిగాదని నా ఉద్దేశం!...' అన్నాను.

మళ్ళీ కాసేపు ఆగాడు మురళి. 'ఎబౌ ఆల్. కొంత విచారించ వలసింది కూడా ఉండేమో అని' అన్నాడు.

'నా కలా అనిపించడం లేదు.'

'బాగా కట్నం యిచ్చారా?'

'నథింగ్ డూయింగ్.'

'మరి, ఎలా జరిగింది? ఎక్కడో ఏదో పొరపాటు జరిగింది!'

'నేను పొరపాటు అనుకోలేదన్నానుగా!'

'ఆ విషయంలో నిన్ను నే నభినందించక తప్పదు.'

'నేనుకూడా నన్ను చాలాసార్లు అభినందించుకున్నాను. ఈ విషయంలో.'

'అఫ్ కోర్స్. కొంతమంది జీవితంలో ఏ దెలా దొరికితే అలా తీసుకు ఆనందించగలుగుతారు... అదృష్టవంతులు'

నేను నవ్వాను. 'అలాకూడా అవలేదు... నువ్వే తెలుసుకో జూర్డం నాకు చాలా సంతోషంగా ఉంది... నే నామెని చాలా పరి

క్షలకి గరి చేసేను. అన్నిటికీ నిలబడింది నీకు వెళ్ళడానికి గర్విస్తున్నాను-

మురళి మాట్లాడలేదు.

చాలా సున్నితమైన విషయం, విచిత్రమైన సంఘటన. ఇన్ని సంవత్సరాల తరవాత వాళ్ళగురించి తన కప్పుడేర్పడిన భావం చెప్పడం పెద్దమనిషి తరహా కాదు. మిత్రుడింటికి వెళ్ళి మిత్రుడి భార్య మీదా అత్తారిమీదా అభాండాలు వెయ్యడం నాగరికత కాదు. మిత్రుడి శ్రేయస్సుకోరి అతని చుట్టూ ఏదేనా కీడు వున్నప్పుడు చెప్పగోరడం సహజం. అన్నిటికీమించి పొద్దుతే తను చేసిన వ్యాఖ్యానాలు సమర్థించుకోవడం బహుశా అవసరమేమో: ప్రఖ్యాతి గల మనిషికి, అన్నమాట నిలబెట్టుకోడమే ముఖ్యావసరం కద!

అతని స్థితి అర్థంచేసుకోడానికి ప్రయత్నిస్తూ నేనూ మాట్లాడలేదు.

నేను బి. టెక్. అయిన తర్వాత, ఎవరో పితావురం షుగర్ ఫేక్టరీలో వెయించేరు, నా కుద్యోగం. వీళ్ళ యింటికి యెదురుగా ఉండేవాణ్ణి. ఆ యింట్లో ఒక సంగీత విద్వాంసురాలు ఉండేది; ఆమె శిష్యురాలిమే. హిందూస్థానీ సంగీతమే ఈమె అభ్యసించేది. కర్ణాటకం అంతకు మునుపే కొద్దిగా వచ్చునుట. అంతకంటే హిందూస్థానీ సంగీతమే తన కిష్టమట. నూర్ దాస్, భక్త మీరా, కనీర్ భజను, టుమ్రీల, ఇంకా కొద్దిగా - పాఠశాల కవులు రచించిన ఘజల్లు నేర్చుకుంది. మరీ మరీ పాడించి వినిపించేది, ఆ టీచరు.

నిషేధిన్ బర్సత్ నెన్ హమారే-జఫోరే మన్ రామ్ నామ్ సుఖ్ నాయీ-జోతుమ్ తోడోపియా-చలో మన్ గంగా మునా తీర్-కోయీ కహియైరే-ఇలాటివి కొన్ని - లాస్ట్ టు నాట్ లీన్-త్రీరామచంద్ర కృపాళో భజమన్ హరణ-నాకు కూడా పట్టు బడ్డాయి... అద్భుతంగా పాడుతుంది వికాలి.

అన్నీ చెప్పాను మురళికి ... 'షెళ్ళయిపోయిన వెంటనే సంగీతం మరచిపోకుండా, సాధన చేసి, గృహిణిని, మంట అనుభవం పంపించింది... సువ్వు చెప్పిన గోమాలూ, ఆ అనాకారితనం— అవన్నీ నీ బేనో ఇమాజినేషన్, లేక మీ చిన్నక్కయ్య ప్రభావమే అయివుండవచ్చు. ద్వేషించడంలో ఒకరి సహాయం చాలా సులువుగా అంగీకరిస్తాం... ఏ దెలా వున్నా, నువ్వు అరగంట సేపు చూసి నిర్ణయించుకున్నావు; నేను ఆరునెలల కాలం చూసి నిశ్చయించు కున్నాను...' అని తూడా చెప్పేను.

'వాళ్ళు చాలా పీనాసివాళ్ళోయ్.'

'నాకు వాళ్ళ డబ్బు కావలసొస్తేకద, ఆ సంగతి నన్ను బాధించదు!'

వికలవేత ఓ కచేరీ చేయించితే, 'చాలా బావుంది; అనాడు నేనెవరపాటు పడ్డాను.' అంటాడు మురళి, ఇప్పుడు. కానీ అది నాకు అసలగుండు ... అదలా వుంచి, నేనామెను పెళ్ళాడ్డంవల్ల కంట్రాస్ట్ గా నష్టపోయానని, కనీసం యింతకన్నా అభివృద్ధిలో కొచ్చే ఛాన్సులు పోగొట్టుకున్నానని చెప్పడానికి కొంత సేపు తాపత్రయ పడ్డాడు, మురళి. అతనికే నా మీదున్న ప్రేమల్లో, లేక మరేదైనా కారణం వుందో—

'వెళ్ళేనా మీ ఫ్రెండు?'

'అయిదు నాలుగు థంక్ చేసేనని చెప్పమన్నాడ. మంటలు చాలా బావున్నాయట' అని నవ్వాను.

'ఈ మాత్రం దానికి మీ తోటి చెప్పిపంపడం ఒకటా. మొహం ఎదట వాంక్పయినా చెప్పలేవా? మళ్ళీ అంత గొప్ప వాడు!'

'చెప్పలేక పోదాని కో కారణం వుందిలే.'

'ఏమిటో?'

“నీకు తెలీదా—విశాలా ?”

“నా కెలా తెలుస్తుందండీ ?”

“నువ్వతన్నీ గుర్తుపట్టలేదా !”

“ఏమో—ఎక్కడో ఓసారి చూసి ఉంటుంది.”

“ఎక్కడో నువ్వతన్నీ చూద్దంకాదు. మీ ఇంట్లోనో, పక్కా చూపుల కొచ్చేడు. మీకు దూరపు బంధువేటగా ! ... వెంటనే నీ సయ్యగారని, వాళ్ళ నాన్నగారు రాజమండ్రిలో లాయరు...”

“ఆం. అతనా — ఇతను ? అరేరే !” అంటూ ఎకాల కుర్చీ లోంచి సగం లేచింది. “వెళ్ళిపోయాడా—ఇంకా ఉన్నాడా ?”

“వెళ్ళిపోయాడు బండెక్కించి కదా ఒచ్చేను!”

“అరేరే. ఎంత పని జరిగిపోయిందండీ, నాలుగు మొహాన దులిపేసేదాన్ని కదా! మీరైనా చెప్పేరు కారేమండీ?”

“నాకైనా ముందుగా తెలీదు. భోంచెసి లేచేక కొన్నసంగతులు ఆరాతీసి మరీ చెప్పేడు”

అని అతను పొద్దుట కాకతాళీయంగా వాళ్ళ పెళ్ళిచూపులు ఉదంతం చెప్పడం గురించి తెలియజేశాను.

“ఔనోను! ఆవేళ, ఇతనూ వీళ్ళక్కడూ వచ్చేరు. సన్ను పాటపాడమని, పొందీబోధపడక, నేను సినిమా పాట పాడతెదని వేళాకోళం చేసేరు. సంసారంలోదీ—పాతాళభైరిలోదీ పాడమని కూడా వచ్చిన మధ్యవర్తి సలహా యిచ్చేడు... వీళ్ళక్కడూలేదు, ఆవిడ ఎన్ని పోకులు పోయిందనుకున్నారు! భజన పాటలేనా, తత్వాలూ అవీ వచ్చా అంది. “పాటమాత్రం దవ్యంగా వుంది. ఈ పాటికి గ్రామఫోన్లు కొనడం మానెయ్యొచ్చు.” అంటూ ఏమిటేమిటో వాగింది...”

“వీళ్ళింట్లో జరిగినన్ని ఘోరాలు మా బంధువుల్లో ఎక్కడో ఎరగం. కెద్దకోడల్ని - బయటంటే ఆ టాకుపాకలో పడుకోబెట్టి,

అరరా... పుట సిప్పు పెట్టేశారు. ఆ మాసవుడికి మళ్ళీ ఎవరూ పిల్ల
 సిప్పులెదు ఇప్పటికీ అలా సన్యాసివ్రతుకే అమోరిస్తున్నాడు. రెండో
 కోడలు వీళ్ళ బాధ భరించలేక కరసనాయిలు పోసుకొని అంటించేసు
 కుంది. స్టవ్ పేలిందని కమ్ముకున్నారు. మె.డాన్ లో పని చేస్తూ
 ఎవరో ఒక అరవామెని రెండో పెళ్ళి చేసుకున్నాడు... ఆ తరవాత
 వాళ్ళింటికి పిల్లస్తాం అంటూ బంధువుల్లోగాని, తెలిసిన వాళ్ళలో
 గాని ఎవరైనా వెళ్ళగా ఎవరూ చూడలేదు, వినలేదు... చూడరాదూ
 అయ్య! ఇప్పటికీ ఘోటక బ్రహ్మచారిగా ఉన్నాడు. మీకంటే ఓ
 యాడాది పెద్దమోమళ్ళీను! అంతా ఆడపెత్తనం. మంగలి బాజా...
 మళ్ళీ అందరికీ ఒంకలు పెట్టడమే!

‘నాకు ‘దారుణం’ అని నికోనేమ్ పెట్టేరండీ: వీళ్ళక్కయ్యా
 ఇతనూ కలిసి! నే నారోజున పాడిన కీర్తనలో-దారుణం - అని ఓ
 ముక్క వచ్చిందిట: ఆ పేరు బంధువుల్లో ప్రచారం చేసేరు. నేను
 సంగీతాన్ని ఖాసీ చేస్తున్నానుట: దారుణంగానుట! - అయ్యయ్యో,
 ఎంత వని జరిగిపోయిందండీ. ఛాన్సుపోయింది!—’

‘ఏమిటది?’

‘ఇతనికి సన్మానం చేస్తారంటూ నాలుగురోజులనాడు గోవింద
 రావుగా రమ్మాయి ఇతను రాసిన పాటలు వట్టుకొచ్చి వరసలు కట్ట
 మంది, చాలా బావున్నాయని మెచ్చుకున్నాట్టగా, సభలో!— పది
 నిమిషాలు ముందుగా చెప్పేరుకాదు ఆయనే యాయనని, - తేల్చి
 పారేద్దను: సంగీతాన్ని ఖాసీ చేస్తున్నానో ఇంకేం చేస్తున్నానో!’

‘నువ్వా, ఆ వరసలు కట్టింది: నాతో చెప్పనేలేదే!’

‘ఏం పెద్ద చెప్పేదుంది?—ఆరెరె: చెయ్యిదాటి పోయిందండీ!’

‘ఏమీ దాటిపోలేదు - గోవిందరావుగారు ఆ అమ్మాయిని
 ఆతనికిచ్చి పెళ్ళిచేస్తారుట. అప్పు డెలాగా నిన్ను పిలుస్తారు: అప్పుడు
 చెబుదువుగాని!’

విశాలి నా జోకోకి నవ్వులేదు... 'ఛీఛీ - యితనికా? ఎత్తెత్తి కాలు ఎంగిలాకుమీద వేసినట్టు ఇతని కివ్వడమేమిటండీ, బంగారం లాంటి పిల్లని!'

'అబ్బబ్బా. ఇది బాగులేదు విశాలా. మీ రిద్దరూ ఒక్కొక్కరు చిన్న పిల్లల కంటే సిల్లీగా ద్వేషించుకుంటున్నారు! అలాగా ఒకం కంటే దారుణంగా దూషించుకుంటున్నారు. మీరే ఒక్కొక్కరు పెళ్ళాడితే ఇద్దరూ ఇద్దరి తప్పల్సీ క్షమించి—'

'ఛీ ! నేనా?'

'అబ్బే. అలాక్కాదు. అనుకోడానికేం. పెళ్ళి చూపుల దాకా ఒచ్చింది కదా. పెళ్ళి చేసుకున్నారే, అనుకో. ఇలా మాట్లాడుతారా, ఒకరిని గురించొకరు?'

'ఎమో; నే నతన్ని పెళ్ళాడి ఉండేదాన్ని కాదు!'

'అది ఇప్పటిమాట! - వాళ్ళ దౌష్ట్యాన్ని ఎత్తిపొడుస్తున్న నీకు, వాటికి కారణాలు కూడా తెలుసుండేవి; అప్పుడు—'

'ఛీ ఛీ—వాళ్ళందరూ... ' విశాలి పక్కం బిగించింది.

'ఆ మాత్రం అతను కూడా అన్నాడులే. మీరు పినాసి వాళ్ళుట; మీ పెద్దక్క అలాగట; చిన్నక్క ఇలాగట! - ఇలా చెప్పుకుంటూపోతే కాలం చాలదు! - మీ రిద్దరూ నాకు కావాల్సిన వాళ్ళే. ఇలా అయితే నే నెవర్ని సమర్థింపడం?'

'నిజమైన విలువ ఎవరిదైతే వార్ని!'

'నిజమైన విలువ యిద్దరోనూ ఉంది. అదంతా ఇప్పుడెందుకు గానీ, ఏదీ వక్కసారి ఆ కీర్తన—దారుణం!'

'మీరు మీ ఫ్రెండు ఎగతాళి చేస్తే మాత్రం ఆ కీర్తన

విలువ మాసిపోతుందను కుంటున్నారా? దానికేమండీ. రత్నం
లాటి కీర్తన! శబ్దం, అర్థంకూడా మందివి! అని లేచింది విశాల.

శ్రీ రామచంద్ర కృపాళ్ భజమన్

హరణ భవభయ దారుణం

నవకంజలోచన కంజ ముఖకర

కంజపద కంజారుణం

అని మెత్తగా—కమ్మగా గానంజేస్తూ విశాలి ఇంట్లో ఏదో
వని చూసుకోసాగింది.

